

پریس ریلیز

جامعہ ملیہ اسلامیہ میں رنگارنگ کلچرل فیسٹول کا انعقاد

جامعہ ملیہ اسلامیہ ہمارے لیے ایک مثالی یونیورسٹی ہے ہم اسے رشک کی نگاہ سے دیکھتے ہیں: لیبیائی سفارت کار نئی دہلی (21 دسمبر) جامعہ ملیہ اسلامیہ کے ڈپارٹمنٹ آف ٹیچر ٹریننگ اینڈ نان فارمل ایجوکیشن میں شاندار کلچرل فیسٹول کا انعقاد کیا گیا۔ فیسٹول کا افتتاح جامعہ ملیہ اسلامیہ کے ڈین آف اسٹوڈنٹس ویلفیئر اور مہمان خصوصی پروفیسر ابراہیم اور لیبیائی سفارت کار محمود الجوبلی نے کیا۔ اس موقع پر طلباء و طالبات سے خطاب کرتے ہوئے پروفیسر ابراہیم نے کہا کہ اس طرح کے پروگرام جامعہ کی شناخت اور پہچان ہیں اور یہ نیشنل کلچر کے فروغ میں کلیدی کردار ادا کرتے ہیں۔ مہمان اعزازی اور لیبیائی سفارت کار محمود الجوبلی نے اپنے خطاب میں جامعہ آنے پر اور یہاں کے ثقافتی پروگراموں کو دیکھ کر بے انتہا خوشی اور مسرت کا اظہار کیا۔ انھوں نے کہا کہ جامعہ ہمارے لیے ایک مثالی یونیورسٹی ہے اور ہم اسے رشک کی نگاہ سے دیکھتے ہیں۔ لیبیائی طلباء یہاں تعلیم حاصل کرنا فرم سمجھتے ہیں۔ افتتاحی پروگرام میں فیکلٹی آف ایجوکیشن کی ڈین پروفیسر سارہ بیگم، ڈپارٹمنٹ آف ٹیچر ٹریننگ اینڈ نان فارمل ایجوکیشن کی صدر پروفیسرناہید ظہور، ارجن سینٹر فار ڈسٹینس اینڈ اوپن لرننگ کی ڈائریکٹر پروفیسر جیسی ابراہیم، گیمس اینڈ اسپورٹس کے ڈائریکٹر پروفیسر وسیم احمد خان اور این ایس ایس کوآرڈینیٹر وقار احمد صدیقی کے علاوہ پوری فیکلٹی آف ایجوکیشن کے اساتذہ اور طلباء و طالبات نے شرکت کی۔ واضح رہے کہ اس فیسٹول میں ہندوستان کے 8 صوبوں کے روایتی کلچر کو پیش کیا گیا ہے۔ اس مقصد کے تحت پورے کیمپس کو آٹھ خطوں میں تقسیم کیا گیا تھا اور ہر متعلقہ خطے کو اس صوبے کلچر میں اس طرح رنگ دیا گیا کہ دیکھنے والا خود کو اس صوبے میں محسوس کرے۔ سبھی طلباء و طالبات اس صوبے کے روایتی لباس میں ملبوس تھے اور وہاں کے روایتی کھانوں کے بھی خصوصی اسٹال لگائے گئے۔ ان صوبوں میں راجستھان، گوا، ہماچل پردیش، کشمیر، گجرات، منی پور، تمل ناڈو اور پنجاب شامل ہیں۔ یہاں آنے والے شائقین رنگارنگ فیسٹول سے بہت محظوظ ہوئے اور سبھی نے لذیذ کھانوں کا لطف لیا۔ فیسٹول کی کچھ تصویری جھلکیاں قارئین کی خدمت میں پیش ہیں۔

Department of Teacher Training
Jamia Millia Islamia, New Delhi
(NAAC Accredited A++ & NIRF Rank 3)

Anjuman-e-Taleem-o-Tarbiyat

Cultural Festival
21st December 2022

Inauguration by
Prof. Najma Akhtar, Padma Shri
(Vice-Chancellor, JMI)







